



ດ່ວນທີ່ສຸດ

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ນາຍົກລັດຖະມົນຕີ

ເລກທີ.....15...../ນຍ
ນະຄອນຫຼວງວຽງຈັນ, ວັນທີ. 21/04/2021

ຄໍາສັ່ງ

ວ່າດ້ວຍການເພີ່ມທະວີມາດຕະການສະກັດກັນ, ຄວບຄຸມ

ແລະ ກຽມຄວາມພ້ອມຮອບດ້ານ ເພື່ອຕ້ານພະຍາດໂຄວິດ 19 (COVID-19)

- ເຖິງ:
- ລັດຖະມົນຕີ, ຫົວໜ້າອີງການທຸກເທົ່າ, ເຈົ້າຄອງນະຄອນຫຼວງວຽງຈັນ ແລະ ເຈົ້າແຂວງ ໃນ ທີ່ວປະເທດ.
 - ພະນັກງານ, ລັດຖະກອນ, ທະຫານ, ຕ້າຫຼວດ, ກໍານະກອນ, ນັກຮຽນ, ນັກສຶກສາ, ຜູ້ປະກອບການ, ປະຊາຊົນລາວ, ຊາວຕ່າງດ້າວ, ຜູ້ບໍ່ມີສັນຊາດ ແລະ ຊາວຕ່າງປະເທດ ທີ່ດໍາລົງຊີວິດຢູ່ ສປປ ລາວ.
 - ອີງຕາມກົດໝາຍ ວ່າດ້ວຍລັດຖະບານ (ສະບັບປັບປຸງ) ສະບັບເລກທີ 04/ສພຊ, ລົງວັນທີ 08 ພະຈິກ 2016;
 - ອີງຕາມກົດໝາຍ ວ່າດ້ວຍການກັນ ແລະ ຄວບຄຸມພະຍາດຕິດຕໍ່ ສະບັບເລກທີ 34/ສພຊ, ລົງວັນທີ 09 ພະຈິກ 2017;
 - ອີງຕາມກົດໝາຍ ອາຍາ ສະບັບເລກທີ 26/ສພຊ, ລົງວັນທີ 17 ພຶດສະພາ 2017 ແລະ ກົດໝາຍວ່າດ້ວຍການດໍາເນີນຄະດີອາຍາ ສະບັບເລກທີ 37/ສພຊ, ລົງວັນທີ 14 ພະຈິກ 2017;
 - ອີງຕາມ ຄໍາສັ່ງ ສະບັບເລກທີ 06/ນຍ, ລົງວັນທີ 29 ມີນາ 2020 ວ່າດ້ວຍການເພີ່ມທະວີມາດຕະການສະກັດກັນ, ກັນການລະບາດ, ຄວບຄຸມ ແລະ ກຽມຄວາມພ້ອມ ຮອບດ້ານເພື່ອຕ້ານພະຍາດ COVID-19;
 - ອີງຕາມການລາຍງານ ຂອງຄະນະສະເພາະກົດຂັ້ນສູນກາງ ກ່ຽວກັບສະພາບການລະບາດຂອງພະຍາດ COVID-19 ໃນໄລຍະເດືອນເມສາ 2021;
 - ອີງຕາມຜົນຂອງກອງປະຊຸມ ນາຍົກ-ຮອງນາຍົກລັດຖະມົນຕີ ຢັ້ງວັນທີ 21 ເມສາ 2021.

ສະພາບການແຜ່ລະບາດຂອງເຊື້ອພະຍາດ COVID-19 ຢູ່ໃນໄລກ ຍັງບໍ່ມີທ່າອງງວ່າຈະຜ່ອນຄາຍລົງ ເຖິງວ່າຈະມີການເລັ່ງລັດສັກວັກຊຸມປ້ອງກັນກໍຕໍາມ ແຕ່ຈຳນວນຜູ້ຕິດເຊື້ອ ແລະ ຜູ້ເສຍຊີວິດຈາກພະຍາດດັ່ງກ່າວ ແມ່ນເພີ່ມຂຶ້ນທຸກມື້. ສໍາລັບຢູ່ ສປປ ລາວ, ເຖິງວ່າ ທົ່ວພັກ, ທົ່ວລັດ ແລະ ທົ່ວສັງຄົມ ໄດ້ເອົາໃຈໃສ່ເຂົ້າຮ່ວມປະຕິບັດມາດຕະການ ທີ່ລັດຖະບານວາງອອກ ກ່ຽວກັບການສະກັດກັນ ແລະ ຄວບຄຸມການລະບາດ ຂອງພະຍາດນີ້ຢ່າງຈິງຈັງ ຕະຫຼອດມາ, ແຕ່ມາເຖິງ ເດືອນເມສາ 2021 ໄດ້ກວດພິບຜູ້ຕິດເຊື້ອໃນຊຸມຊົນເພີ່ມຂຶ້ນຢ່າງໄວວາ ແລະ ມີຄວາມສ່ຽງທີ່ຈະມີການລະບາດໄປຫຼາຍ ແຂວງ ໃນທີ່ວປະເທດ. ສະນັ້ນ, ຈຶ່ງຈໍາເປັນຕ້ອງຍົກສູງລະດັບມາດຕະການປ້ອງກັນ, ຄວບຄຸມ, ສະກັດກັນ ແລະ ແກ້ໄຂ ການລະບາດ ຂອງພະຍາດດັ່ງກ່າວ ຢ່າງເລັ່ງດ່ວນ ເພື່ອບໍ່ໃຫ້ແຜ່ລາມ ອອກເປັນວົງກວ້າງ ຢ່າງວ່ອງໄວ ແລະ ຍາກທີ່ຈະຄວບການລະບາດ ຂອງພະຍາດດັ່ງກ່າວ ຢ່າງເລັ່ງດ່ວນ ເພື່ອບໍ່ໃຫ້ແຜ່ລາມ ອອກເປັນວົງກວ້າງ ຢ່າງວ່ອງໄວ ແລະ ຍາກທີ່ຈະຄວບ

ຄຸມໄດ້; ເພື່ອເປັນບ່ອນອີງໃຫ້ທຸກຂະແໜງການ, ຫ້ອງຖິ່ນ ແລະ ທົ່ວສັງຄົມ ໃນການຈັດຕັ້ງປະຕິບັດຢ່າງເປັນເອກະພາບ ແລະ ມີປະສິດທິພາບ ໃນທົ່ວປະເທດ.

ນາຍົກລັດຖະມົນຕີ ອອກຄໍາສັ່ງ:

1. ໃຫ້ກະຊວງ, ອົງການຂັ້ນສູນກາງ ແລະ ອົງການປົກຄອງຫ້ອງຖິ່ນ ທຸກຂັ້ນ ສືບຕໍ່ເພີ່ມທະວີການໂຄສະນາເຜີຍແຜ່, ສຶກສາອົບຮົມ ຢ່າງກວ່າງຂວາງ ແລະ ເລີກເຊິ່ງ ດ້ວຍໝາຍຮູບແບບ ແລະ ວິທີການ ເພື່ອຮັດໃຫ້ພິນລະເມືອງລາວ, ຊາວຕ່າງດ້າວ, ຜູ້ບໍ່ມີສັນຊາດ ແລະ ຊາວຕ່າງປະເທດ ທີ່ຢູ່ ສປປ ລາວ ເຫັນໄດ້ໄພອັນຕະລາຍຂອງພະຍາດ COVID-19 ທີ່ມີການກາຍັນ ແລະ ມີຄວາມຮຸນແຮງເພີ່ມຂຶ້ນ ພ້ອມທັງຮູ້ຈັກວິທີສະກັດກັນ, ຄວບຄຸມ ແລະ ແກ້ໄຂພະຍາດນີ້ ດ້ວຍຕົນເອງ ພ້ອມທັງ ເຫັນໄດ້ຄວາມຈໍາເປັນຂອງລັດຖະບານ ໃນການປະກາດໃຊ້ມາດຕະການຕ່າງໆ ເພື່ອສະກັດກັນ, ຄວບຄຸມ ແລະ ແກ້ໄຂການແຜ່ລະບາດຂອງພະຍາດຕ່າງກ່າວ ເພື່ອປົກປ້ອງ ສຸຂະພາບ ແລະ ຊີວິດ ຂອງປະຊາຊົນລາວ ແລະ ຄົນຕ່າງປະເທດ ຢູ່ ສປປ ລາວ.
2. ຈັດຕັ້ງຈຸດກວດກາວິເຄາະຫາເຊື້ອພະຍາດ COVID-19, ຄົ້ນຫາຜູ້ສໍາຜັດໃກ້ຊີດກັບຜູ້ຕິດເຊື້ອໃນນະຄອນຫຼວງວຽງຈັນ; ສືບຕໍ່ຈັດຕັ້ງຂະບວນການສັກວັກຊົນກັນພະຍາດ COVID-19 ໃຫ້ກຸ່ມເປົ້າໝາຍບຸລິມະສິດ ໃນທົ່ວປະເທດ ໂດຍປະຕິບັດມາດຕະການປ້ອງກັນການຕິດເຊື້ອ ຢ່າງເຂັ້ມງວດ.
3. ເພື່ອຮັກສາໄລຍະຫ່າງທາງສັງຄົມ ໃຫ້ບັນດາກະຊວງ, ອົງການທຽບເທົ່າ, ນະຄອນຫຼວງວຽງຈັນ, ວິສາຫະກິດ ທົ່ວ ນະຄອນຫຼວງວຽງຈັນ ຫຼຸດຈຳນວນ ແລະ ຈັດຕັ້ງຜຽນ ພະນັກງານ, ລັດຖະກອນ, ກໍາມະກອນ ຂອງຕົນ ມາ ປະຈຳການໃນແຕ່ລະວັນ ຕາມຄວາມເຫັນສົມ ເລີ່ມແຕ່ວັນທີ 22 ເມສາ ທາ 05 ພຶດສະພາ 2021, ຍົກເວັ້ນ ທະຫານ, ຕໍາຫຼວດ, ເຈົ້າໜ້າທີ່ດັບເພີ່ງ, ພະນັກງານຮັບຜິດຊອບລະບົບການບໍລິການໄຟຟ້າ, ນ້ຳປະປາ, ໂທລະ ຄົມມະນາຄົມ, ການສື່ສານ, ຂົນສິ່ງ, ສາຫາລະນະສຸກ, ອາສາສະໜັກ, ຜູ້ທີ່ໄດ້ຮັບມອບໝາຍໃຫ້ປະຈຳການ ແລະ ເຮັດວຽກສະກັດກັນ, ຄວບຄຸມ ແລະ ປິ່ນປົວ ຜູ້ຕິດເຊື້ອພະຍາດ. ສ່ວນຜູ້ທີ່ບໍ່ໄດ້ມາປະຈຳການ ແມ່ນໃຫ້ ສືບຕໍ່ເຮັດວຽກຂອງຕົນ ເປັນປົກກະຕິ ຢູ່ເຮືອນ ຫຼື ທີ່ພັກອາໄສ ໂດຍຜ່ານລະບົບສື່ສານອີເລັກໂຕຣນິກ ແລະ ເຄື່ອ ຂ່າຍອິນເຕີເນັດ ເຊັ່ນ: ໂທລະສັບ, ອິເມວ ແລະ ລະບົບກອງປະຊຸມທາງໄກ.
4. ຫ້າມຄົນຢູ່ນະຄອນຫຼວງວຽງຈັນ ເດີນຫາງໄປຕ່າງແຂວງ, ຫ້າມຄົນຕ່າງແຂວງ ເດີນຫາງເຂົ້າມານະຄອນຫຼວງວຽງຈັນ, ຍົກເວັ້ນ ຜູ້ທີ່ມີພຸມລໍາເນົາ, ເຮັດວຽກປະຈຳ ຢູ່ນະຄອນຫຼວງວຽງຈັນ, ຜູ້ທີ່ໄດ້ຮັບອະນຸຍາດຈາກຄະນະສະເພາະກິດ ນະຄອນຫຼວງວຽງຈັນ ຫຼື ຄະນະສະເພາະກິດຂັ້ນສູນກາງ ແລະ ການຂົນສິ່ງສິນຄ້າ. ໃຫ້ໂຈການບໍລິການຂົນສິ່ງ ໂດຍສານຈາກນະຄອນຫຼວງ ໄປຕ່າງແຂວງ ເຂົ້າມານະຄອນຫຼວງວຽງຈັນ. ໃຫ້ເຈົ້າໜ້າທີ່ຕໍາຫຼວດ ຕັ້ງດ້ານ ເພື່ອກວດກາ ຢ່າງເຂັ້ມງວດ.
5. ຫ້າມປະຊາຊົນ, ພະນັກງານ, ລັດຖະກອນ, ທະຫານ, ຕໍາຫຼວດ, ກໍາມະກອນ, ນັກຮຽນ, ນັກສຶກສາ, ຜູ້ປະກອບ ການ, ນັກບວດ, ຊາວຕ່າງດ້າວ, ຜູ້ບໍ່ມີສັນຊາດ ແລະ ຊາວຕ່າງປະເທດ ທີ່ຢູ່ນະຄອນຫຼວງວຽງຈັນ ອອກຈາກເຮືອນ ຫຼື ທີ່ພັກອາໄສຂອງຕົນ, ຍົກເວັ້ນກໍລະນີທີ່ຈໍາເປັນ ເຊັ່ນ: ໃບຊື້ເຄື່ອງອຸປະໂພກ-ບໍລິໂພກ, ໃບໄຮງໝໍ, ໃປປະຕິບັດ ຫ້າທີ່ໃນກິດຈະການທີ່ລະບຸໄວ້ໃນຂັ້ນທີ 3 ແລະ 11 ຂອງຄໍາສັ່ງສະບັບນີ້ ແລະ ໃປປະຕິບັດຫ້າທີ່ຕາມການມອບ ໝາຍ ຂອງການຈັດຕັ້ງ. ສ່ວນຜູ້ທີ່ຈໍາເປັນຕ້ອງໄປທ່າການຜະລິດກະສິກຳ ເພື່ອເປັນສະບຽງອ້າຫານ ກໍ່ສາມາດໄປໄດ້ ແຕ່ມອບໃຫ້ອິງການປົກຄອງບ້ານ ເປັນຜູ້ກວດກາ ແລະ ຄຸມຄອງ ດ້ານຈຳນວນ ແລະ ຂອບເຂດ ຢ່າງຮັດຖຸມ ເພື່ອບໍ່ ໃຫ້ມີຄວາມສ່ຽງຕໍ່ການລະບາດຂອງພະຍາດ.
6. ຫ້າມສວຍໂອກາດກັກຕຸນ ແລະ ຂຶ້ນລາຄາສິນຄ້າ ອຸປະໂພກ ແລະ ບໍລິໂພກ ເປັນຕົ້ນ ຜ້າປິດປາກ-ດັງ, ນ້ຳປາລ້າງມື ປາປິວພະຍາດ, ອຸປະກອນການແພດ, ເຂົ້າ, ອາຫານ, ນ້ຳດືມ ແລະ ອື່ນງົງທີ່ຈໍາເປັນຕໍ່ການດໍາລົງຊີວິດປະຈຳວັນ.

7. ຫ້າມໄຄສະນາ, ເຜີຍແຜ່ ແລະ ສິ່ງຕໍ່ຂໍ້ມູນຂ່າວສານ ທີ່ບໍ່ມີມູນຄວາມຈິງ ໃນຮູບແບບໃດໜຶ່ງ ຜ່ານສື່ຕ່າງໆ ຂັ້ງເຮັດໃຫ້ມີຄວາມເຂົ້າໃຈຜິດ, ສ້າງຄວາມແຕກຕິ່ນ ແລະ ສິ່ງຜົນກະທົບໃນທາງລົບຕໍ່ສັງຄົມ.
8. ຫ້າມຈັດປະຊຸມ, ໂຮມຊຸມນຸ່ມ ຫຼື ຈັດກົດຈະກຳຕ່າງໆ ທີ່ມີຜູ້ເຂົ້າຮ່ວມ ຫຼາຍກວ່າ 20 ຄົນ ເປັນຕົ້ນ ກົດຈະກຳທາງສາສະໜາ, ການບຸນປະເພນີ, ການດອງ ແລະ ການລົງງ່າງສັນຕ່າງໆ; ກໍລະນີຈໍາເປັນຕ້ອງຈັດກົດຈະກຳ ເປັນຕົ້ນ ຄົບງັນງານສົບ, ການສື່ງສະການ ແລະ ເຮັດບຸນແຈກທານ ແມ່ນໃຫ້ປະຕິບັດມາດຕະການ ຂອງຄະນະສະເພາະກົດວາງອອກ ຢ່າງເຂັ້ມງວດ ເຊັ່ນ: ແທກອຸນຫະພູມ, ຮັກສາໄລຍະຫ່າງທາງສັງຄົມ ຢ່າງໜ້ອຍ 1 ແມ່ດ, ໄສ່ຜ້າປິດປາກ-ດັງ, ລ້າງມີໄສສະບຸ ຫຼື ນໍ້າຢ່າຂ້າເຊື້ອ.
9. ໃຫ້ສືບຕໍ່ປິດດ່ານສາກົນ, ດ່ານປະເພນີ ແລະ ດ່ານທ້ອງຖິ່ນ ທາງບົກ ແລະ ທາງນ້ຳ ທີ່ມີຊາຍແດນຕິດຈອດກັບປະເທດທີ່ມີການລະບາດຂອງເຊື້ອພະຍາດ COVID-19 ໃນຊຸມຊຸມ ສໍາລັບບຸກຄົນທົ່ວໄປ, ຍົກເວັ້ນ ຜູ້ທີ່ມີຄວາມຈໍາເປັນທີ່ໄດ້ຮັບອະນຸຍາດຈາກຄະນະສະເພາະກົດຂັ້ນສຸນກາງ ແລະ ລົດຂົນສິ່ງສິນຄ້າ ໂດຍໃຫ້ມີປະກັນໄພCOVID-19 ແລະ ໄສ່ອຸປະກອນຕິດຕາມທາງການແພດ ໃນໄລຍະຈໍາກັດບໍລິເວັນ 14 ວັນ. ໃຫ້ກະຊວງການຕ່າງປະເທດ ປະສານສົມທີບກັບພາກສ່ວນທີ່ກ່ຽວຂ້ອງ ອໍານວຍຄວາມສະດວກ ໃຫ້ແກ່ຊາວຕ່າງປະເທດ ທີ່ມີຈຸດປະສົງປາກເດີນທາງກັບຄົນປະເທດຂອງຕົນ.
10. ໃຫ້ສືບຕໍ່ປິດກົດຈະການຮ້ານບັນເທິງ, ຮ້ານຄາຮາໂອເກະ, ຮ້ານກົມດື່ມ, ຮ້ານອິນເຕີເນັດຄາເຟ, ຮ້ານນວດ-ສະປາ, ຮ້ານສະນຸກເກີ, ສູນອອກກຳລັງກາຍ ແລະ ກິລາໃນຮື່ມ ທຸກປະເພດ.
11. ອະນຸຍາດໃຫ້ສືບຕໍ່ດໍາເນີນກົດຈະການທີ່ມີຄວາມຈໍາເປັນ ເປັນຕົ້ນແມ່ນ ບັນດາໄຄງການໃຫຍ່, ໂຮງຊ່າງ-ໂຮງງານ, ທະນາຄານ, ສະຖາບັນການເງິນ ທີ່ບໍ່ແມ່ນທະນາຄານ, ຕະຫຼາດຫຼັກຊັບ, ບໍລິສັດຫຼັກຊັບ, ໂຮງໝໍ, ສູນການແພດ, ຮ້ານຂາຍຢາ, ຫ່ວຍງຸ້ໄພ, ກົດຈະການໄປສະນີ, ໂທລະຄົມມະນາຄົມ, ໄຟຟ້າ, ນ້ຳປະປາ, ການບໍລິການເກັບ ແລະ ຖັນຂຶ້ຂໍ້ເຫັ້ອ, ຕະຫຼາດກະສິກຳ, ຮ້ານຂາຍເຄື່ອງຢ່ອຍ, ຮ້ານຄ້າ (ຊູບເປີມເກັດ), ປັ້ນ້ຳມັນ, ຮ້ານອາຫານ ແລະ ຮ້ານກາເຟ. ສໍາລັບໂຮງແຮມ, ອີສອດ ໃຫ້ເປີດສະເພາະການໃຫ້ບໍລິການທີ່ພັກ ແລະ ຮ້ານອາຫານ ແຕ່ຕ້ອງປະຕິບັດຕາມມາດຕະການທີ່ຄະນະສະເພາະກົດວາງອອກຢ່າງເຂັ້ມງວດ, ພ້ອມທັງ ໃຫ້ຈັດຕັ້ງການຜັດປ່ຽນກັນມາເຮັດວຽກເພື່ອຫຼຸດຜ່ອນຄວາມແອັດ.
12. ໃຫ້ຄະນະສະເພາະກົດ ທຸກຂັ້ນ ເພີ່ມທະວີການປະຕິບັດພາລະປິດບາດ, ສິດ ແລະ ຫັ້ນທີ່ຂອງຕົນ ໃຫ້ມີປະສິດທິພາບ ແລະ ປະສິດທິຜົນ, ເປັນໃຈກາງໃນການປະສານກັບທຸກພາກສ່ວນທີ່ກ່ຽວຂ້ອງ ຊື້ນ້າ, ຕິດຕາມກວດກາ ແລະ ປະເມີນຜົນການຈັດຕັ້ງປະຕິບັດວຽກງານສະກັດກັ້ນ, ຄວບຄຸມ ແລະ ແກ້ໄຂການລະບາດ ພ້ອມທັງການປິ່ນປົວຜູ້ຕິດເຊື້ອ ແລະ ກຽມຄວາມພ້ອມໃນດ້ານຕ່າງໆ ເພື່ອສາມາດຮັບມືກັບການລະບາດໄດ້; ພ້ອມກັນນັ້ນກໍໃຫ້ປະສານສົມທີບກັບພາກສ່ວນກ່ຽວຂ້ອງ ຫັງພາຍໃນ ແລະ ຕ່າງປະເທດ ເພື່ອລະດົມການຂ່ວຍເຫຼືອໃນດ້ານຕ່າງໆ ທີ່ຈໍາເປັນ.
13. ໃຫ້ອົງການປົກຄອງນະຄອນຫຼວງວຽງຈັນ ຊື້ນ້ຳບັນຊາບັນດາພະແນກການ, ອົງການທຽບເທົ່າພະແນກ, ແນວລາວສ້າງຊາດ, ອົງການຈັດຕັ້ງມະຫາຊຸມ ນະຄອນຫຼວງ, ອົງການປົກຄອງເມືອງ ແລະ ບ້ານ ທີ່ຂຶ້ນກັບຄວາມຮັບຜິດຊອບຂອງຕົນ ຈັດຕັ້ງປະຕິບັດບັນດາມາດຕະການທີ່ກໍານົດໃນຄໍາສິ່ງສະບັບນີ້, ພ້ອມທັງ ໃຫ້ຈັດຕັ້ງໜ່ວຍງານ ຫຼື ເຈົ້າໜ້າທີ່ເຝົ້າລະວັງ ແລະ ຕິດຕາມກວດກາ ການຈໍາກັດບໍລິເວັນຕົນເອງ ຂອງແຮງງານທີ່ມາຈາກຕ່າງປະເທດ, ລວມທັງຜູ້ທີ່ສໍາຜັດໃກ້ຊົດກັບຜູ້ທີ່ຕິດເຊື້ອພະຍາດ COVID-19, ກວດກາພາຍໃນບໍລິເວັນບ້ານ ບໍ່ໃຫ້ມີການຊຸມນຸ່ມ, ການຈັດງານສັງສັນ, ການມື້ວສຸມ ທີ່ພາໃຫ້ມີຄວາມສ່ຽງຕໍ່ການຕິດເຊື້ອ ແລະ ເພື່ອຮັບປະກັນຄວາມສະຫງົບປອດໄພ; ພ້ອມທັງ ປະສານສົມທີບ ກັບພາກສ່ວນທີ່ກ່ຽວຂ້ອງ ເຜີຍແຜ່ຂໍ້ມູນກ່ຽວກັບການປ້ອງກັນຕົນເອງ ຈາກພະຍາດດັ່ງກ່າວ ແລະ ເຈັ່ງເປີໂທລະສັບຕິດຕໍ່ (ສາຍດ່ວນ 165 ແລະ 166) ໃນກໍລະນີຕ້ອງການຄວາມຊ່ວຍເຫຼືອ.

14. ສໍາລັບບັນດາແຂວງ ແມ່ນມອບໃຫ້ຄະນະສະເພາະກິດຂັ້ນແຂວງ ພິຈາລະນາການຢີກລະດັບມາດຕະການສະກັດກັ້ນ, ຄວບຄຸມ ແລະ ແກ້ໄຂ ຕາມສະພາບການລະບາດ ແລະ ຄວາມສ່ຽງ ຢູ່ພາຍໃນແຂວງຂອງຕົນ ແລ້ວລາຍງານຄະນະສະເພາະກິດຂັ້ນສູນກາງ ແລະ ລັດຖະບານ ຊາບ.
15. ໃຫ້ກໍາລັງປ້ອງກັນຊາດ, ປ້ອງກັນຄວາມສະຫງົບ, ຄະນະສະເພາະກິດ, ຂະແໜງການ, ອົງການປົກຄອງທ້ອງຖິ່ນ ແລະ ທຸກພາກສ່ວນໃນສັງຄົມ ພ້ອມກັນເປັນເຈົ້າການຕິດຕາມກວດກາ, ຮັກສາຄວາມສະຫງົບ, ຮັກສາຄວາມເປັນລະບຽບຮູບຮ້ອຍໃນສັງຄົມ ແລະ ຈັດຕັ້ງປະຕິບັດມາດຕະການທີ່ໄດ້ກໍານົດໃນຄໍາສັ່ງສະບັບນີ້ ຢ່າງເຂັ້ມງວດ.
16. ໃຫ້ທຸກກະຊວງ, ອົງການທຽບເທົ່າ, ອົງການປົກຄອງທ້ອງຖິ່ນ ແລະ ທຸກພາກສ່ວນ ປະຕິບັດຄໍາສັ່ງສະບັບນີ້ຢ່າງເຂັ້ມງວດ ຕາມບົດບາດ, ຫັ້ນທີ່ຂອງຕົນ.

ການເພີ່ມທະວີມາດຕະການໃນການສະກັດກັ້ນ, ຄວບຄຸມ ແລະ ແກ້ໄຂການລະບາດ ຂອງພະຍາດ COVID-19 ຈະມີຜົນກະທົບຕໍ່ການເຄື່ອນໄຫວ, ການດຳເນີນທຸລະກິດ ແລະ ຊີວິດການເປັນຢູ່ຂອງທຸກພາກສ່ວນໃນສັງຄົມ, ແຕ່ເພື່ອປົກປ້ອງຊີວິດ, ສຸຂະພາບຂອງປະຊາຊົນ ແລະ ຄວາມໝັ້ນຄົງຂອງຊາດ, ລັດຖະບານ ຈຶ່ງຈໍາເປັນຕ້ອງປະກາດໃຊ້ຄໍາສັ່ງສະບັບນີ້ ແລະ ຮຽກຮ້ອງໃຫ້ທຸກພາກສ່ວນໃນທົ່ວສັງຄົມ ຕື່ນຕົວ, ເປັນເຈົ້າການ, ເສຍສະຫະ ແລະ ພ້ອມກັນປະຕິບັດຢ່າງເຂັ້ມງວດ.

17. ໃນການຈັດຕັ້ງປະຕິບັດຕົວຈິງ, ຖ້າມີຄວາມຈໍາເປັນ ກໍ່ມອບໃຫ້ຄະນະສະເພາະກິດ ຫຼື ຂະແໜງການ ຫຼື ອົງການປົກຄອງທ້ອງຖິ່ນ ເປັນຜູ້ອອກນິຕິກໍາ ແນະນຳລະອຽດ ຕາມພາລະບົດບາດ, ຫັ້ນທີ່ ແລະ ຂອບເຂດສິດຂອງຕົນ.
18. ຄໍາສັ່ງສະບັບນີ້ ມີຜົນສັກສິດ ນັບຕັ້ງແຕ່ເວລາ 06:00 ໂມງ ຂອງວັນທີ 22 ເມສາ ຫາ ເວລາ 24:00 ໂມງ ຂອງວັນທີ 05 ພຶດສະພາ 2021. ໃນກໍລະນີ ມີການປ່ຽນແປງ ລັດຖະບານ ຈະແຈ້ງໃຫ້ຊາບຕື່ມ ເປັນແຕ່ລະໄລຍະ.

ນາຍກໍລັດຖະມົນຕີ



ັນທີ ວິພາວັນ